



Kunsill
tal-Unjoni Ewropea

Brussell, 21 ta' Ġunju 2018
(OR. en)

10134/18

SOC 411
EMPL 334
DIGIT 136

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	21 ta' Ġunju 2018
lil:	Delegazzjonijiet
Nru. dok. preċ.: 10057/18	
Suġġett:	Futur tax-Xogħol: Approċċ ibbażat fuq iċ-Ċiklu tal-Ħajja - Konkluzjonijiet tal-Kunsill (21 ta' Ġunju 2018)

Id-delegazzjonijiet isibu meħmuż fl-anness il-konkluzjonijiet tal-Kunsill dwar il-Futur tax-Xogħol: Approċċ ibbażat fuq iċ-Ċiklu tal-Ħajja, adottati mill-Kunsill EPSCO fil-21 ta' Ġunju 2018.

Il-Futur tax-Xogħol: Approċċ ibbażat fuq iċ-Ċiklu tal-Hajja

- Konkluzjonijiet tal-Kunsill

BILLI

1. L-iżvilupp teknoloġiku dinamiku, il-globalizzazzjoni u t-tibdil demografiku, kollha fuq skala mingħajr preċedent, qed isawru mill-ġdid b'mod profond u irreversibbli ħafna aspetti tal-organizzazzjoni tas-soċjetà fis-seklu 21, inkluż fid-dinja tax-xogħol. Din it-trasformazzjoni hija prinċipalment xprunata mill-awtomatizzazzjoni u d-digitalizzazzjoni, aċċelerata miż-żieda rapida tal-intelligenza artiċjali (IA). Hija tinvolvi, fl-Ewropa, domanda dejjem tikber għal haddiema kwalifikati f'ċerti setturi ewlenin, li ta' spiss hija marbuta min-naħa tagħha ma' sett ta' sfidi soċjali li jinkludu s-soċjetà li qed tixjieħ, inugwaljanza persistenti bejn is-sessi u stereotipi tas-sessi b'rabta max-xogħol.
2. It-trasformazzjoni li għaddejja tippreżenta kemm opportunitajiet kif ukoll sfidi. Minn naħa waħda, tista' tkun il-mutur għall-innovazzjoni, it-tkabbir ekonomiku u l-holqien ta' impjiegi godda ta' kwalità, u tista' żżid il-produttività tax-xogħol, il-protezzjoni tal-haddiema u l-hin liberu, u b'hekk tikkontribwixxi wkoll għar-rikonċiljazzjoni bejn ix-xogħol u l-hajja privata. Tista' tikkontribwixxi wkoll għal titjib fil-benesseri ġenerali taċ-ċittadini kif ukoll toffri opportunitajiet godda lil persuni minn gruppi vulnerabbli, inkluż persuni b'diżabbiltà. Teknoloġiji godda jistgħu jiffaċilitaw ukoll impenn ċiviku attiv. Min-naħa l-oħra, it-trasformazzjoni li għaddejja tista' tikkawża wkoll li ċerti impjiegi jinbidlu b'mod sinifikanti jew jisparixxu, u b'hekk li jiżdied il-qgħad strutturali fost ċerti kategoriji ta' haddiema, jinholqu inugwaljanzi godda u jkun hemm polarizzazzjoni tas-suq tax-xogħol minhabba t-telf ta' impjiegi ta' livell intermedju b'mod partikolari.
3. Il-partijiet ikkonċernati, inkluż il-gvernijiet, min ihaddem, il-haddiema, is-shab soċjali u s-soċjetà ċivili, għandhom ikollhom fehim profond tal-proċessi trasformattivi li qed isehħu sabiex ikunu jistgħu jirreaġixxu għalihom u jsawruhom u biex ikunu promossi l-inklużività u l-ekwità fis-suq tax-xogħol.

4. Approċċ ibbażat fuq iċ-ċiklu tal-ħajja għall-proċess attwali ta' bidla jippermetti l-iżvilupp ta' politiki integrati u inkluzivi bbażati fuq il-potenzjal speċifiku ta' kull persuna. Elementi ewlenin fil-kuntest tal-edukazzjoni, it-taħriġ, l-impjiegi u l-politiki soċjali jinkludu d-dimensjoni tal-generu; bilanċ bejn ix-xogħol u l-ħajja privata; protezzjoni soċjali; kundizzjonijiet tax-xogħol deċenti u sikuri u, inkluz is-saħħa u s-sikurezza fuq il-post tax-xogħol u l-ħin tax-xogħol; il-ħiliet u t-tagħlim tul il-ħajja; l-iżvilupp tal-karriera; xjuħija attiva; u appoġġ permezz ta' tranżizzjonijiet, inkluz permezz ta' politiki dwar ir-ritorn għax-xogħol.
5. Politiki u servizzi dwar l-edukazzjoni u l-iżvilupp fit-tfulija bikrija meqjusa bhala parti minn approċċ ibbażat fuq iċ-ċiklu tal-ħajja huma fost l-ghodda l-aktar importanti għall-iżvilupp tal-għarfien prattiku, il-ħiliet u l-kapaċitajiet fiżiċi minn età bikrija, inkluz il-ħiliet konjittivi, soċjali u emozzjonali fundamentali meħtieġa għas-suċċess f'ambjenti li jinbidlu malajr.
6. F'dan iż-żmien ta' bidla, l-iżvilupp ta' ekosistemi tal-ekonomija soċjali fl-Ewropa jista' joffri bażi tajba għat-titjib tal-impjegabbiltà u l-adattabbiltà attwali u futura tal-forza tax-xogħol inkluz ta' persuni minn gruppi vulnerabbli. Id-diġitalizzazzjoni u t-teknoloġiji l-godda jistgħu jipprovdu wkoll strumenti għall-ħolqien ta' mudelli ta' negozju godda msejsa fuq valuri bħalma huma l-ekwità, l-inkluzività u s-solidarjetà. Beni diġitali komuni, pereżempju software b'sors miftuħ, żviluppat u użat b'mod mifrux minn atturi tal-ekonomija soċjali, jista' jkollu rwol importanti fil-promozzjoni tal-użu ekwitabbli ta' riżorsi u teknoloġija informatiċi. Il-valuri tal-ekonomija soċjali jistgħu jgħinu wkoll biex l-iżvilupp tal-beni diġitali komuni jitmexxa f'direzzjoni ta' benefiċċju.
7. Il-futur tax-xogħol huwa prijorità għolja fuq l-aġenda globali. Pereżempju, l-Organizzazzjoni Internazzjonali tax-Xogħol ikkontribwixxiet għad-diskussjoni li għaddejja bl-Inizjattiva tagħha ta' Gheluq il-Mitt Sena dwar il-Ġejjieni tax-Xogħol, segwita mill-istabbiliment tal-Kummissjoni ta' Livell Għoli Globali li ser tippubblika rapport orjentat lejn l-azzjoni fil-bidu tal-2019.

8. Fil-livell Ewropew, il-Kummissjoni Ewropea, l-Istati Membri u l-Parlament Ewropew qed jindirizzaw b'mod attiv l-iżviluppi li għaddejjin. Il-Pilastru Ewropew tad-Drittijiet Soċjali pproklamta fl-2017 għandu l-għan li jservi bħala gwida lejn eżiti effiċjenti ta' impjiegi u dawk soċjali meta jkun hemm rispons għall-isfidi attwali u futuri. L-inizjattivi speċifiċi tal-Kummissjoni Ewropea jinkludu "Aġenda għall-Hiliet għall-Ewropa", inkluż ir-Rakkomandazzjoni dwar Perkorsi ta' Titjib tal-Hiliet, il-pakkett dwar "L-Immodernizzar tal-Edukazzjoni u l-Investment fiż-Żgħażaġh", u l-"Aġenda Digitali għall-2020", kif ukoll Komunikazzjoni dwar l-Intelligenza Artifiċjali għall-Ewropa. F'Diċembru 2017, il-Kunsill adotta Konklużjonijiet dwar il-Futur tax-Xogħol: Tiġi ffaċilitata d-digitalizzazzjoni (e-Easy). F'Marzu 2018, konferenza ta' livell għoli dwar il-Futur tax-Xogħol: Approċċ ibbażat fuq iċ-Ċiklu tal-Hajja saret f'Sofija, organizzata b'mod kongunt mill-Presidenza Bulgara u l-Kummissjoni. Il-futur tax-xogħol gie diskuss ukoll fil-Kumitat tal-Impjiegi (EMCO) u l-Kumitat tal-Protezzjoni Soċjali (SPC). Il-Kumitat Ekonomiku u Soċjali Ewropew (KESE) adotta opinjoni esploratorja dwar il-Futur tax-Xogħol/Hiliet mitluba mill-Presidenza Bulgara. Is-shab soċjali Ewropej esprimew ukoll il-fehmiet tagħhom, inkluż fil-kuntest tas-Summit Soċjali Tripartitiku regolari.

TRANŻIZZJONIJIET, SUQ TAX-XOGHOL U IMPJIEGI

9. It-trasferiment ta' kompiti minn nies għal magni qed jaċċelera, b'konsegwenza li qed jaffettwa b'mod profond is-suq tax-xogħol peress li għadd dejjem akbar ta' kompiti jista' potenzjalment jiġi awtomatizzat. L-impatt jinqasam fi tnejn: domanda miżjuda għal haddiema ta' hila kbira u haddiema ohra bil-hiliet mehtieġa, flimkien ma tnaqqis prevedibbli f'opportunitajiet tax-xogħol għal haddiema li ma għandhomx il-hiliet rilevanti. Dawk li jfasslu l-politika jridu jidentifikaw is-setturi fejn l-impjiegi huma friskju minhabba l-awtomazzjoni u d-digitalizzazzjoni kif ukoll dawk l-oqsma u okkupazzjonijiet fejn ser jinholqu aktar impjiegi. L-impatt fuq l-impjiegi li ser jinbidlu iżda mhux ser jisparixxu kif ukoll l-impatt reġjonali tal-bidliet li għaddejjin jehtieġu attenzjoni ulterjuri.

10. It-tqassir taċ-ċiklu ta' innovazzjoni jsaħħaħ l-importanza ta' mekkaniżmi ta' previzjoni tas-suq tax-xogħol ibbażati fuq informazzjoni dwar tendenzi futuri fil-provvista u d-domanda tax-xogħol. Tali previzjonijiet ser jirfdu politiki biex jakkumpanjaw u jappoġġaw haddiema matul it-tibdil tal-karriera u t-tranżizzjonijiet fis-suq tax-xogħol li kull ma jmur qed isiru aktar frekwenti. F'dan il-kuntest, huwa importanti li jiġu mfassla politiki ta' attivazzjoni komprensivi li għandhom l-għan li jheggu lil min qed ifittex xogħol biex ifittex impjieg b'mod attiv, itejjeb l-impjegabilità tiegħu u jespandi l-opportunitajiet tiegħu biex jaċċessa, jibqa' u javvanza fis-suq tax-xogħol. Tali politiki ta' attivazzjoni jistgħu jiffaċilitaw ukoll l-integrazzjoni ta' ċittadini ta' pajjiżi terzi li jkunu għadhom kif waslu u li jirrisjedu legalment waqt li jkunu rispettati kompetenzi nazzjonali minqux fit-Trattati u bidliet fl-ekonomija.
11. Ir-rwol tas-servizzi tal-impjieg bħala intermedjarju u faċilitatur qed jevolvi wkoll u, skont iċ-ċirkostanzi nazzjonali, jinvolvi dejjem aktar hidma bi shab man-negozji u atturi rilevanti oħra, inkluż meta jingħataw servizzi prinċipali bħal konsulenza professjonali, gwida dwar il-karriera, taħriġ mill-ġdid, il-validazzjoni ta' hiliet u l-organizzazzjoni ta' taħriġ, inkluż appoġġ immirat, apprendistati u traineeships. L-użu ta' pjattaformi diġitali u għodod online flimkien ma' metodi tradizzjonali jipprovdi opportunitajiet godda għas-servizzi tal-impjegi biex jintlaħqu l-isfidi tal-lum li għandhom jiġu esplorati aktar, pereżempju, fil-kuntest ta' hidma ta' kuntatt ma' persuni inattivi u tal-valutazzjoni tal-effettività tal-politiki attivi dwar is-suq tax-xogħol. Kooperazzjoni eqreb bejn is-servizzi tal-impjegi u tan-negozju hija meħtieġa sabiex thaddan bis-shiħ l-opportunitajiet emergenti.
12. Matul id-deċennji li ġejjin, is-sehem tal-popolazzjoni attiva hija mistennija li tonqos b'mod sinifikanti f'hafna pajjiżi Ewropej. It-tixjiħ tal-popolazzjoni x'aktarx ser iwassal għal riallokazzjonijiet importanti ta' xogħol u riżorsi oħra madwar setturi u okkupazzjonijiet, parzjalment minhabba l-bidliet fil-ħtiġijiet tal-konsumaturi minn oġġetti li jservu fit-tul lejn is-servizzi. Jeħtieġ li l-mobbiltà ġeografika u okkupazzjonali tal-forza tax-xogħol tiffunzjona tajjeb li jfisser ukoll li jkun hemm bilanċ soċjali, ekonomiku u reġjonali.

13. Fl-era tad-digitalizzazzjoni, it-teknoloġiji tal-informazzjoni u l-komunikazzjoni (ICT) joffru sors importanti ta' impjiegi godda prinċipalment ta' kwalità għolja u li jhallsu sew fuq is-suq tax-xogħol tal-UE. Madankollu, is-settur tal-ICT isofri minn nuqqas persistenti ta' haddiema mharrġa u segregazzjoni tas-sessi għoli. Dan l-iżbilanċ bejn is-sessi huwa marbut ma' stereotipi kulturali u l-perċezzjoni li s-sugġetti tax-Xjenza, it-teknoloġija, l-inġinerija u l-matematika (STEM) u l-karrieri fl-ICT huma riżervati għall-irġiel. Huwa importanti li jiġi żgurat li n-nisa jkunu jistgħu japprofittaw mill-opportunitajiet f'dan il-qasam. Is-sistema tal-edukazzjoni u t-taħriġ kif ukoll is-servizzi ta' gwida dwar il-karriera għandhom għalhekk jipprevjenu u jiġġieldu sistematikament kontra l-isterjotipi u d-diskriminazzjoni u jinkoraġġixxu kemm in-nisa kif ukoll l-irġiel biex jagħmlu għażliet mhux sterjotipici. Biex jimtela n-nuqqas ta' hiliet fl-ICT madwar l-okkupazzjonijiet u s-setturi kollha, jenħteġu kemm nisa kif ukoll irġiel. L-involviment ta' aktar nisa fl-ICT għandu jsaħħa l-innovazzjoni diġitali fl-oqsma kollha, inkluż is-settur tal-edukazzjoni, is-saħħa u l-benesseri (EHW). Barra minn hekk, it-taħriġ vokazzjonali għandu jenfasizza l-ħtieġa li jiżdied il-litteriżmu diġitali tal-haddiema matul iċ-ċiklu tal-hajja, b'enfasi partikolari fuq haddiema adulti li jkollhom livelli aktar baxxi ta' hiliet diġitali.
14. L-adattament tas-soċjetajiet, il-kumpanniji u l-individwi għal żviluppi diġitali għandu jqis ukoll is-sitwazzjoni speċifika ta' gruppi u individwi żvantaġġati, kif ukoll dawk li qed jiffaċċjaw riskju oġġla ta' esklużjoni soċjali, b'mod partikolari n-NEETs,¹ haddiema aktar avvanzati fl-età, ċittadini ta' pajjiżi terzi legalment residenti u persuni b'diżabilitajiet. Huwa partikolarment importanti li jiġi promoss il-litteriżmu diġitali u li jiġi ffaċilitat l-aġġornament regolari ta' hiliet diġitali bażiċi. Implimentazzjoni attiva ulterjuri tar-Rakkomandazzjoni dwar Perkorsi ta' Titjib tal-Hiliet u r-Rakkomandazzjoni dwar il-Kompetenzi Ewlenin għat-Tagħlim Tul il-Hajja jistgħu jipprovdu opportunitajiet godda għat-tishih ta' hiliet diġitali bażiċi.

¹ Żgħażaġh barra mill-impjieg, edukazzjoni jew taħriġ.

HILJET, EDUKAZZJONI U TAHRIG

15. Id-domanda dejjem akbar għal hiliet godda jew speċifiċi qed issawwar mill-ġdid il-profil meħtieġ ta' haddiema f'hafna oqsma. Il-kompetenzi digitali huma essenzjali għat-titjib tal-impjegabbiltà ta' dak li jkun u biex jagħmel użu sħiħ mill-forom moderni ta' taġħlim, ikun mobbli fis-suq tax-xogħol u jadatta ruħu malajr għall-bidliet. Huwa importanti li jiġi żgurat li l-bidla teknoloġika u s-soluzzjonijiet tekniċi applikati f'servizzi digitalizzati ma jhallu lil hadd lura. Id-domanda qed tikber ukoll għal hiliet soċjali u konjittivi bħal komunikazzjoni, negozjar, intelligenza soċjali, hsieb kreattiv, teħid tad-deċiżjonijiet u s-soluzzjoni tal-problemi. Dawn il-hiliet huma mirfuda minn benesseri mentali, li huwa meħtieġ sabiex l-individwi jkunu jistgħu jiżviluppaw il-potenzjal tagħhom u jaħdmu b'mod produttiv u kreattiv. In-nies ser jeħtieġu wkoll hiliet intraprenditorjali, inkluż li jkunu innovattivi, li jkunu jafu kif jidentifikaw opportunitajiet u jieħdu inizzjattivi. Kombinazzjonijiet atipiċi ta' hiliet ser ikunu neċessarji wkoll fi twegiba għal żviluppi godda, bħad-dimensjoni etika tar-robotizzazzjoni.
16. Il-bidla teknoloġika li għaddejja tfisser li hafna mit-tfal tal-lum ser jidhlu f'impjiegi li attwalment ma jeżistux. Għalhekk l-istudenti jeħtieġu gwida dwar l-opportunitajiet ta' xogħol eżistenti u li qed jiżviluppaw sabiex ikollhom għajjnuna biex jagħmlu deċiżjonijiet infurmati relatati mal-istudji u l-karrieri futuri tagħhom.
17. Sistemi ta' edukazzjoni u taħrig jeħtieġu wkoll li jiġu adattati, sabiex iżidu l-possibiltajiet taċ-ċittadini li jiksbu u jaġġornaw, tul haġġithom, il-kompetenzi prinċipali meħtieġa, inkluż hiliet digitali, lingwi, xjenza, il-kapaċità ta' taġħlim, hiliet intraprenditorjali u mentalità innovattiva.
18. Kollaborazzjoni bejn il-partijiet ikkonċernati kollha hija kruċjali għall-ġestjoni b'suċċess tar-rekwiżiti tax-xogħol fil-ġejjieni. Is-shab soċjali--fuq kollox, min jimpjega--għandhom rwol kruċjali f'dan il-proċess, filwaqt li jgħinu jżommu l-adattabbiltà tal-forza tax-xogħol u jikkontribwixxu għat-titjib tal-kwalità tal-edukazzjoni u t-taħrig. Min jimpjega jrid ikun involut b'mod attiv fl-iżvilupp tal-potenzjal tal-haddiema tiegħu tul il-hajja tax-xogħol tagħhom billi jipprovdi ambjent li jiffacilita l-iżvilupp kontinwu ta' taħrig u hiliet, żvilupp li jista' jkun formali, mhux formali jew informali.

FOROM ĠODDA TA' XOGHOL U TA' KUNDIZZJONIJIET TA' XOGHOL

19. Huwa neċessarju li tiġi żgurata distribuzzjoni ġusta tal-benefiċċji ta' forom ġodda ta' xogħol madwar is-soċjetà kollha permezz ta' politiki fiskali, soċjali u dwar il-formazzjoni tal-pagi xierqa.
20. Hafna mudelli ta' impjiegi emergenti jippermettu flessibbiltà miżjuda fl-organizzazzjoni tax-xogħol, u jiddeterminaw ukoll meta, kemm u fejn wiehed jahdem. L-ICT, li witta t-triq għal dawn il-bidliet, jista' wkoll jiffaċilita u jkun ta' benefiċċju għall-bilanċ bejn ix-xogħol u l-ħajja privata; madankollu, il-possibbiltà li wiehed jahdem fi kwalunkwe post u fi kwalunkwe hin tista' tipperikola wkoll dan il-bilanċ.
21. Fejn neċessarju, għandhom jittieħdu miżuri li jiżguraw xogħol decenti għal persuni f'relazzjonijiet ta' impjiegi mhux standard, inkluż billi jiġi adattat il-qafas leġislattiv nazzjonali. Protezzjoni soċjali adegwata u sostenibbli għal tali haddiema permezz ta' aċċess għal sistemi ta' sigurtà soċjali jenħteġ li tkun żgurata fejn neċessarju u politiki dwar il-protezzjoni soċjali jenħteġ li jkunu b'bilanċjati ma' politiki immirati lejn li nagħmlu x-xogħol irodd. Barra minn hekk, huwa importanti li wiehed jipprova jiżgura li persuni f'relazzjonijiet ta' impjieg mhux standard ikunu rappreżentati f'dialogu soċjali u jistgħu jibbenefikaw minn negozjati kollettivi.
22. F'termini ta' kwalità ta' impjieg, wahda mill-isfidi ewlenin għall-futur hija kif jista' jiġi żgurat li kundizzjonijiet ġenerali tax-xogħol ikomplu jitjiebu. It-tipi kollha ta' impjieg għandhom jirrispettaw il-leġislazzjoni applikabbli dwar l-ambjent tax-xogħol (inkluż is-saħħa u s-sikurezza fuq il-post tax-xogħol), b'kont meħud tal-intensità tax-xogħol; dwar it-tul u t-tqassim tal-ħin tax-xogħol (filwaqt li tippermetti bilanċ bejn ix-xogħol u l-ħajja privata); dwar nondiskriminazzjoni f'termini ta' prospettivi ta' karriera; u dwar opportunitajiet għall-akkwist u t-tisħih ta' hili u kwalifiki.
23. Regoli attwali dwar ir-relazzjonijiet ta' impjieg u mudelli tas-sigurtà soċjali eżistenti jistgħu, fejn meħtieġ, jittejjbu aktar sabiex ikopru forom emergenti ta' xogħol. L-isfida hija li jkun żgurat li swieq tax-xogħol innovattivi dinamiċi, kruċjali għall-kompetittività tal-UE, ikunu regolati b'mod li jiżgura livell adegwat u proporzjonat ta' protezzjoni għall-haddiema kollha kif ukoll produttività għolja, biex b'hekk jingħata kontribut lit-titjib tal-kundizzjonijiet ta' għajxien u xogħol madwar l-UE kollha.

24. Dan is-sett ta' Konkluzjonijiet jibni fuq hidma preċedenti u impenji politiċi espressi mill-Kunsill, il-Parlament Ewropew, il-Kummissjoni u partijiet ikkonċernati rilevanti oħra f'dan il-qasam, inkluż id-dokumenti elenkati fl-Anness I.

IL-KUNSILL TAL-UNJONI EWROPEA

JISTIEDEN LILL-ISTATI MEMBRI, f'konformità mal-kompetenzi tagħhom, u b'kont meħud taċ-ċirkustanzi nazzjonali, waqt li jkunu rispettati r-rwol u l-awtonomija tas-shab soċjali:

25. biex jaġġornaw b'mod kontinwu u fejn rilevanti jiżviluppaw strateġiji nazzjonali komprensivi li jindirizzaw id-dinja tax-xogħol li qed tinbidel u joffru approċċ ibbażat fuq iċ-ċiklu tal-ħajja, filwaqt li jindirizzaw l-isfidi li jhabbtu wiċċhom magħhom iċ-ċittadini fl-istadji differenti tal-ħajja tax-xogħol tagħhom, u jhegġu l-iżvilupp ta' għodod biex dawn l-istrateġiji jiġu implimentati aħjar.
26. biex jiżviluppaw aktar l-għodod ta' tbassir għas-suq tax-xogħol, b'kont meħud tal-proċessi ta' diġitalizzazzjoni u awtomatizzazzjoni, sabiex jantiċipaw xejriet u jiggwidaw il-politiki dwar l-edukazzjoni, it-taħriġ u l-impjiegi bl-għan li l-forza tax-xogħol tigi adattata b'mod kostanti għall-bidliet fis-suq tax-xogħol, fejn neċessarju bl-involviment tas-CEDEFOP u l-EUROFOUND.
27. biex jippromwovu l-iżvilupp ta' għarfien, ħiliet u kompetenzi prattiċi rilevanti minn età bikrija matul il-ħajja tax-xogħol, inkluż ħiliet diġitali, konjittivi, emozzjonali u intraprenditorjali, kif ukoll il-benesseri mentali, li huma kruċjali għall-integrazzjoni fis-suq tax-xogħol, għal produttività oġġla, tagħlim tul il-ħajja u għal kisba ta' tranżizzjonijiet b'suċċess mill-edukazzjoni għas-suq tax-xogħol u bejn l-impjiegi.
28. biex isahħu l-kooperazzjoni bejn l-Istati Membri, inkluż bil-ħsieb li jaġġustaw is-sistemi ta' edukazzjoni u taħriġ tagħhom skont l-evoluzzjoni tas-suq tax-xogħol, inkluż billi jiżguraw adattabbiltà u kreattività, u billi jappoġġaw tagħlim tul il-ħajja għal kulhadd.

29. biex jiżviluppaw u jipprovdu forom aktar flessibbli u aċċessibbli ta' tagħlim, inkluż tagħlim ibbażat fuq ix-xogħol, taħriġ fuq il-post tax-xogħol, metodi innovattivi ta' tagħlim, taħriġ mhux formali u tagħlim awtonomu u l-użu ta' għodda ta' tagħlim online. Dan għandu jiffaċilita aktar mobbiltà ġeografika u okkupazzjonali kif ukoll transizzjonijiet bejn impjegi u bejn l-istatusijiet tas-suq tax-xogħol ta' impjegi, qgħad u inattività ekonomika matul il-ħajja kollha tax-xogħol tal-ħaddiema.
30. biex jappoġġaw l-użu mis-servizzi pubbliċi tal-impjieg u, fejn rilevanti, mis-servizzi privati tal-impjieg, ta' għodod diġitali biex itejbu t-tlaqqiġ tal-provvista ta' ħaddiema u tad-domanda għall-ħaddiema, waqt li jirrispettaw ir-regoli applikabbli dwar il-protezzjoni tad-data. Dan għandu jippermetti t-titjib ta' approċċi mfasslin apposta għall-attivazzjoni u l-motivazzjoni, l-appoġġ fit-tfittix ta' impjieg u l-inklużjoni fit-taħriġ, b'kont meħud tal-karatteristiċi u l-ħtiġijiet speċifiċi ta' kull persuna, kif ukoll ix-xejriet tas-suq tax-xogħol attwali u futur.
31. biex jevalwaw politiki li jgħinu lill-ħaddiema jiehdu vantaġġ ta' arranġamenti ta' xogħol mobbli flessibbli, biex jippromwovu rispett għal bilanċ san bejn ix-xogħol u l-ħajja u biex jippromwovu d-dritt tal-ħaddiema li "jiskonnettjaw" diġitalment mix-xogħol barra mill-ħinijiet tax-xogħol.
32. biex jippromwovu l-aċċessibbiltà fid-dinja diġitali tax-xogħol u jappoġġaw għodod u teknoloġiji li jistgħu jtejbu l-impjegabbiltà ta' persuni b'diżabbiltà.
33. ikomplu jimplimentaw ir-Rakkomandazzjonijiet tal-Kunsill dwar Perkorsi ta' Titjib tal-Ħiliet, dwar Qafas ta' Kwalità għat-Traineeships, dwar Qafas Ewropew għal Apprendistati ta' Kwalità u Effettivi u dwar il-Kompetenzi Ewlenin għat-Tagħlim Tul il-Ħajja.

JISTIEDEN LILL-ISTATI MEMBRI U LILL-KUMMISSJONI EWROPEA, f'konformità mal-kompetenzi rispettivi tagħhom, u b'kont meħud taċ-ċirkustanzi nazzjonali, waqt li jkunu rispettati r-rwol u l-awtonomija tas-shab soċjali

34. biex jipprevjenu u jiġġieldu l-istereotipi tas-sessi, jnaqqsu s-segregazzjoni bejn is-sessi fis-suq tax-xogħol u jippromwovu l-parteciġazzjoni tan-nisa fis-settur tal-ICT, inkluż permezz ta' tqajjim ta' kuxjenza fost tfajliet u bniet kif ukoll il-ġenituri tagħhom, u permezz ta' kampanji edukattivi, kif ukoll biex jippromwovu l-iżvilupp ta' ħiliet diġitali bażiċi kemm għan-nisa kif ukoll għall-irġiel.

35. biex iqisu l-forom godda ta' impjiegi fil-politiki dwar l-impjiegi u s-sigurtà soċjali, u biex jippromwovu salvagwardji xierqa għal kategoriji differenti ta' haddiema.
36. biex jahtfu l-opportunitajiet offruti mill-ekonomija soċjali inkluż l-intrapriżi soċjali bl-għan li joħolqu xogħlijiet sostenibbli u deċenti, itejbu l-gustizzja soċjali għal kulhadd u jnaqqsu l-inugwaljanzi soċjali u reġjonali.
37. biex ikollhom skambji regolari mas-shab soċjali Ewropej u nazzjonali fil-kuntest tad-djalogu tripartitiku dwar il-futur tax-xogħol u dwar miżuri biex is-swieq tax-xogħol Ewropej jiġu adattati għall-bidliet li jirriżultaw mid-diġitalizzazzjoni u l-awtomatizzazzjoni.
38. isahħu l-kooperazzjoni bejn l-Istati Membri sabiex jiffaċilitaw it-tagħlim reċiproku u l-iskambju ta' prattiki tajbin dwar kwistjonijiet relatati mal-futur tax-xogħol.
39. biex jiżviluppaw u jissupplimentaw b'mod ulterjuri għodod għall-immappjar tal-iżviluppi prinċipali fl-Istati Membri relatati mal-gejjieni ta-xogħol u l-iżviluppi relatati fis-swieq tax-xogħol globali, speċjalment sa fejn dawn jaffettwaw is-swieq tax-xogħol Ewropej.
40. jespjoraw mezzi possibbli li bihom il-Qafas Finanzjarju Pluriennali li jmiss ikun jista' jappoġġa l-Istati Membri fl-isforzi tagħhom biex jaġġustaw għall-bidliet profondi li għaddejjin fis-suq tax-xogħol, inkluż il-htieġa dejjem akbar għal haddiema b'sengħa.
41. ikomplu l-isforzi tagħhom, b'kont meħud tal-prinċipji rilevanti stabbiliti fil-Pilastru Ewropew tad-Drittijiet Soċjali, biex jappoġġaw approċċ ibbażat fuq iċ-ċiklu tal-ħajja għall-organizzazzjoni tax-xogħol;
42. biex jippromwovu f'fora internazzjonali rilevanti, bħal ILO, G7, G20 u l-OECD, l-approċċ Ewropew għall-isfidi relatati mal-futur tax-xogħol.
43. biex jiffaċilitaw il-mobbiltà fil-livell tal-UE permezz ta' mekkaniżmi li jidentifikaw setturi li jehtieġu ħiliet u billi jgħinu haddiema qieghda biex jahtfu opportunitajiet fis-suq tax-xogħol tal-UE, waqt li jqisu l-htieġa li jiġi żgurat bilanċ reġjonali.

JAPPELLA LILL-EMCO U LILL-KPS

44. biex isegwu mill-qrib l-impatt tar-robotizzazzjoni u l-awtomazzjoni fil-qasam tal-impjegi u dak soċjali u jassistu lill-Kunsill fil-formulazzjoni ta' twegibiet għal dawn l-iżviluppi, b'attenzjoni partikolari fuq l-opportunitajiet ta' impjegi għall-ħaddiema fis-setturi l-aktar affettwati; u
45. biex ikomplu jagħmlu monitoraġġ tal-adegwatezza u s-sostenibbiltà tal-politika dwar il-protezzjoni soċjali fil-kuntest tal-bidliet demografiċi li għaddejjin fid-dinja tax-xogħol, bl-użu ta' strumenti eżistenti.

Referenzi**1. UE Interistituzzjonali**

- Il-Pilastru Ewropew tad-Drittijiet Soċjali
https://ec.europa.eu/commission/sites/beta-political/files/social-summit-european-pillar-social-rights-booklet_en.pdf

2. Kunsill:

- Konkluzjonijiet tal-Kunsill dwar Nimxu lejn swieq tax-xogħol aktar inkluzivi adottati fid-9 ta' Marzu 2015 (7017/15).
- Konkluzjonijiet tal-Kunsill dwar Il-promozzjoni tal-ekonomija soċjali bħala mutur ewlieni ta' żvilupp ekonomiku u soċjali fl-Ewropa adottati fis-7 ta' Diċembru 2015 (15071/15).
- Konkluzjonijiet tal-Kunsill tal-15 ta' Ġunju 2017 dwar Lejn strateġiji biex nagħmlu x-xogħol irodd (9647/17).
- Konkluzjonijiet tal-Kunsill dwar li Ntejbu l-Hiliet tan-Nisa u l-Irgiel fis-Suq tax-Xogħol tal-UE (6889/17).
- Konkluzjonijiet tal-Kunsill dwar Miżuri msaħħa biex tonqos s-segregazzjoni orizzontali tas-sessi fl-edukazzjoni u l-impjiegi (15468/17)
- Konkluzjonijiet tal-Kunsill dwar il-Futur tax-Xogħol: Tigi ffaċilitata d-diġitalizzazzjoni (e-Easy) (15506/17)
- Rakkomandazzjoni tal-Kunsill dwar Qafas tal-Kwalità għat-Traineeships (ĠU C 88, 27.3.2014, p. 1-4.)
- Rakkomandazzjoni tal-Kunsill tad-19 ta' Diċembru 2016 dwar Perkorsi ta' Titjib tal-Hiliet (ĠU C 484, 24.12.2016, p. 1-6.)
- Rakkomandazzjoni tal-Kunsill tal-15 ta' Marzu 2018 dwar Qafas Ewropew għal Apprendistati ta' Kwalità u Effettivi (ĠU C 153, 2.5.2018, p. 1-6)
- Rakkomandazzjoni tal-Kunsill dwar il-Kompetenzi Ewlenin għat-Tagħlim tul il-Hajja tat-22-23 ta' Mejju 2018 (8299/18).

3. Kummissjoni Ewropea:

- Opinion of the Advisory Committee on Equal Opportunities for Women and Men on how to overcome occupational segregation
http://collections.internetmemory.org/haeu/20171122154227/http://ec.europa.eu/justice/gender-equality/files/opinions_advisory_committee/151125_opinion_occ_segregation_en.pdf
- Komunikazzjoni dwar il-mexxejja li jmiss tal-Ewropa: l-Inizjattiva favur in-Negozji l-godda u n-Negozji li qed jespandu (COM(2016) 733 final)
- Dokument ta' Hidma tal-Persunal tal-Kummissjoni "Rapport tal-2017 dwar l-ugwaljanza bejn in-nisa u l-irġiel fl-Unjoni Ewropea" (SWD(2017) 108 final).
- Koalizzjoni għall-Hiliet Digitali u għall-Impjiegi
<https://ec.europa.eu/digital-single-market/en/news/european-commission-invites-organisations-attract-more-girls-and-women-digital>
- Komunikazzjoni dwar Agenda Ġdida għall-Hiliet għall-Ewropa: naħdmu flimkien biex insaħħu l-kapital uman, l-impjegabbiltà u l-kompetittività (COM(2016) 381 final)
- Komunikazzjoni dwar l-Intelligenza Artifiċjali għall-Ewropa (COM(2018) 237 final)

4. Parlament Ewropew:

- Riżoluzzjoni tal-Parlament Ewropew tat-28 ta' April 2016 dwar l-ugwaljanza bejn is-sessi u l-għoti ta' setgħa lin-nisa fl-era diġitali (P8_TA(2016)0204).

5. Ohrajn

- Kumitat Ekonomiku u Soċjali Ewropew, Opinjoni dwar Il-futur tax-xogħol – il-ksib ta' għarfien u hiliet adegwati sabiex jiġu ssodisfati l-htigijiet tal-impjiegi futuri [Opinjoni esploratorja mitluba mill-Presidenza Bulgara] (SOC 570)
- Nota ta' Riċerka tal-EIGE dwar "Women and men in ICT: a chance for better work-life balance" (2018)
- Rapport tal-OECD dwar "Fit Mind, Fit Job: From Evidence to Practice in Mental Health and Work" (Marzu 2015).
- Dokument tal-OECD dwar "Future of Work and Skills" - Ippreżentat fit-tieni Laqgħa tal-Grupp ta' Hidma tal-G20 dwar l-Impjiegi (Frar 2017)
- Eurofound (2017), "Non-standard forms of employment: Recent trends and future prospects"